

AMRITA VIDYALAYAM

AMRITA PRE BOARD EXAMINATION 2 - 2018 -'19

Class : X

Marks : 80

Time : 3 hrs

हिन्दी

सामान्य निर्देश:

इस प्रश्न पत्र में चार खंड हैं - क, ख, ग और घ।
चारों खंडों के प्रश्नों के उत्तर देना अनिवार्य है।
यथासंभव प्रत्येक खंड के प्रश्नों के उत्तर क्रमशः दीजिए।

खण्ड - क

1. निम्नलिखित गद्यांश को ध्यान पूर्वक पढ़कर पूछे गए प्रश्नों के उत्तर दीजिए।

सत्संग से लौकिक और पारलौकिक दोनों प्रकार के सुख प्राप्त होते हैं। यदि कोई मनुष्य इस जीवन में दुःखी रहता है तो कम-से-कम कुछ समय के लिए श्रेष्ठ पुरुषों की संगति में वह अपने सांसारिक दुःखों को विस्मरण कर देता है। महापुरुषों के उपदेश सदैव सुख-शान्ति प्रदान करते हैं, दुःख के समय मनुष्य उनका स्मरण करके धैर्य प्राप्त करता है। सत्संग में लीन रहनेवाले मनुष्य को दैवी दुःखों का कोई भय नहीं रहता। वह अपने को ईश्वर में लीन समझता है, जिससे दुःखों का कोई कारण ही शेष नहीं रह जाता।

सत्संग के प्रभाव से धैर्य - लाभ होता है, जिससे मन में क्षमा की शक्ति अपने आप आ जाती है। क्षमा सभी प्रकार के दुर्गुणों को विनष्ट कर देती है और मन को शांति और सन्तोष प्रदान करती है। इसी प्रकार अन्य अनेक लाभ सत्संग द्वारा प्राप्त होते हैं। संगति का प्रभाव मन पर अनिवार्यतः पड़ता है। अतः सत्संग में संलग्न रहनेवाला मनुष्य अनिवार्य रूप से सदाचारी होता है। हमें भी सदैव सज्जनों की संगति करनी चाहिए और दुर्जनों से दूर रहना चाहिए। दुर्जनों के संग से उत्कृष्ट गुणों वाला मनुष्य भी बिगड़ जाता है।

- क. सत्संग में लीन रहनेवाले मनुष्यों को दैवी दुःखों का भय क्यों नहीं रहता? **2**
- ख. दुःख के समय मनुष्य धैर्य कैसे प्राप्त करता है? **2**
- ग. लेखक के अनुसार क्षमा का क्या अर्थ है? **2**
- घ. संतसंगति से मनुष्य सदाचारी कैसे बनता है? **2**
- ड. संतसंग से कौन-से सुख प्राप्त होते हैं? **1**

2. निम्नलिखित काव्यांश को पढ़कर नीचे दिए गए प्रश्नों के उत्तर लिखिए।

हमारे संचय में था दान,

अतिथि थे सदा हमारे देव,
वचन में सत्य हृदय में तेज,
प्रतिज्ञा में रहती थी अटल।
वही है रक्त, वही है देश,
वही साहस है, वैसा ज्ञान,
वही है शान्ति, वही है शक्ति,
वही हम दिव्य आर्य-संतान ॥
जिएँ तो सदा इसी के लिए,
यही अभिमान रहे यह हर्ष,
निष्ठावर कर दें हम सर्वस्व,
हमारा प्यारा भारतवर्ष ॥

- क. कवि यहाँ किसका उल्लेख का रहा है? 2
ख. कवि ने भारतीयों के किन गुणों का उल्लेख किया है? 2
ग. कवि ने हमें अपने देश के लिए ही जीने की बात क्यों कही है? 2

खण्ड - ख

3. शब्द और पद में क्या अन्तर है? उदाहरण सहित स्पष्ट कीजिए। 2
4. निर्देशानुसार वाक्य रूपान्तरण कीजिए। 3
क. नाटक समाप्त हुआ और दर्शक खड़े हो गए। (मिश्र वाक्य में)
ख. अपराधी होने के कारण उसे सज़ा हुई। (संयुक्त वाक्य में)
ग. जो व्यक्ति परिश्रमी होते हैं, वे अच्छे लगते हैं। (सरल वाक्य में)
5. निम्नलिखित शब्दों का विग्रह करते हुए समास का नाम लिखिए। 2
क. यथास्थिति ख. क्रोधाग्नि
6. निम्नलिखित शब्दों को समस्त पद बनाकर समास का नाम लिखिए। 2
क. शत अब्दों का समूह ख. आप पर बीती हुई
7. निम्नलिखित वाक्यों को शुद्ध रूप में लिखिए। 4
क. गरम टमाटर का सूप पीते जाओ।
ख. तालाब के अन्दर कीचड़ है।
ग. अनेकों लोगों ने प्रदर्शनी देखी।
घ. मैं, गीता और तुम खेलेंगे।
8. रिक्त स्थानों की पूर्ति उचित मुहावरों द्वारा कीजिए। 2
क. भीम ने जोरदार घूँसा मारकर राक्षस का ----- डाला।
ख. शेर को सामने देखकर मेरे तो ----- गए।

खण्ड - ग

9. निम्नलिखित प्रश्नों के उत्तर दीजिए।

- क. सवार के जाने के बाद कर्नल क्यों हक्का-बक्का रह गया? 2
- ख. लेखक की पत्नी को खिड़की में जाली क्यों लगवानी पड़ी? 2
- ग. ततौरा और वामारो के गाँव की क्या रीति थी? 1
10. 'डायरी का एक पन्ना' - के आधार पर भारतीय स्वाधीनता संग्राम की एक झाँकी प्रस्तुत कीजिए। 5

अथवा

'शाश्वत मूल्य से आप क्या समझते हैं?' - 'गिन्नी का सोना' पाठ के आधार पर बताइए कि वर्तमान समय में इन मूल्यों की क्या प्रासंगिकता है?

11. निम्नलिखित प्रश्नों के उत्तर दीजिए।

- क. 'मनुष्य मात्र बंधु है' - से आप क्या समझते हैं? स्पष्ट कीजिए। 2
- ख. पर्वत के हृदय से उठकर ऊँचे-ऊँचे वृक्ष आकाश की ओर क्यों देख रहे थे और वे किस बात को प्रतिबिंबित करते हैं? 2
- ग. कंपनी बाग में रखी तोप क्या सीख देती है? 1
12. 'कर चले हम फिदा' - कविता का प्रतिपाद्य अपने शब्दों में लिखिए। 5

अथवा

मीराबाई ने हरि से स्वयं का कष्ट दूर करने की जो विनती की है उसमें स्वयं का कृष्ण से कौन-सा संबंध बताया है? जिन भक्तों के उदाहरण दिए हैं उनमें से एक पर की गई कृष्ण कृपा को संक्षेप में लिखिए।

13. 'अलग-अलग धर्म और जाति मानवीय रिश्तों में बाधक नहीं होते।' - 'टोपी शक्ला' पाठ के आलोक में प्रतिपादित कीजिए। 5

अथवा

'सपनों के से दिन' - पाठ में लेखक को स्कूल जाने का उत्साह नहीं होता था, क्यों? फिर भी ऐसी कौन-सी बात थी, जिस कारण उसे स्कूल जाना अच्छा लगने लगा? कारण सहित स्पष्ट कीजिए।

खण्ड - घ

14. निम्नलिखित में से किसी एक विषय पर 80-100 शब्दों में अनुच्छेद लिखिए। 5

- क. प्राकृतिक आपदा : बाढ़।
- बाढ़ के कारण
 - बाढ़ का अभिशाप
 - बचाव के उपाय

ख. बदलती जीवन शैली : गिरता स्वास्थ्य।

- जीवन शैली में बदलाव
- स्वास्थ्य पर प्रभाव
- सुधारने के उपाय

ग. प्लास्टिक की दुनिया।

- विज्ञान का वरदान : प्लास्टिक
- प्लास्टिक के विभिन्न प्रयोग
- प्लास्टिक के दुष्प्रभाव
- रोकथाम के उपाय

15. सार्वजनिक पार्कों की समुचित सफाई कर्मचारियों की शिकायत करते हुए नगर निगम के स्वास्थ्य अधिकारी को एक पत्र लिखिए। **5**

अथवा

शहर में बढ़ती असुरक्षा के सम्बंध में अपने विचार व्यक्त करते हुए दैनिक समाचार पत्र 'नवभारत टाइम्स' के संपादक को पत्र लिखिए।

16. नाटक प्रतियोगिता में भाग लेने के लिए विद्यालय के सभी सदनों के इच्छुक छात्रों को आमंत्रित करते हुए छात्र-सचिव की ओर से 20-30 शब्दों में एक सूचना लिखिए। **5**

17. सी.बी.एस.ई. की दसवीं की परीक्षा का परिणाम निकलने पर किसी स्कूल के दो छात्रों के बीच होनेवाले संवाद को लगभग 50 शब्दों में लिखिए। **5**

18. साड़ियों की बिक्री हेतु एक आकर्षक विज्ञापन 25-50 शब्दों में तैयार कीजिए। **5**